

पाक फिर बंद करेगा अपना हवाई क्षेत्र

By : Editor Published On : 29 Aug, 2019 10:04 AM IST



लाहौर । कश्मीर मुद्दे पर लगातार पाकिस्तान की गीदड़ भभकी जारी है। अब पाकिस्तान ने भारत के लिए अपना हवाई क्षेत्र बंद करने का फैसला किया है। पाकिस्तान के मंत्री चौधरी फवाद हुसैन ने कहा कि इमरान सरकार भारत के लिए अपना हवाई क्षेत्र (एयर स्पेस) पूरी तरह से बंद करने पर विचार कर रही है। भारत सरकार द्वारा जम्मू कश्मीर का विशेष दर्जा खत्म किए जाने के कुछ हफ्ते बाद पाकिस्तान सरकार एक बार फिर भारतीय उड़ानों के लिए देश के वायुक्षेत्र के इस्तेमाल पर पूर्ण प्रतिबंध लगाने की सोच रही है। विज्ञान और प्रौद्योगिकी मंत्री फवाद चौधरी ने कहा कि प्रधानमंत्री इमरान खान की अध्यक्षता वाली कैबिनेट बैठक में भारत के लिए वायुक्षेत्र बंद करने और अफगानिस्तान के साथ भारत के व्यापार के लिए पाकिस्तानी जमीनी मार्ग के इस्तेमाल पर रोक लगाने का फैसला किया गया। उन्होंने ट्वीट किया, 'प्रधानमंत्री भारत के लिए वायु क्षेत्र को पूरी तरह बंद करने पर विचार कर रहे हैं, अफगानिस्तान के लिए भारतीय व्यापार को लेकर पाकिस्तानी जमीनी मार्गों के इस्तेमाल पर पूरी तरह रोकने का भी सुझाव आया है। इन फैसलों की कानूनी औपचारिकताओं पर विचार हो रहा है...मोदी ने शुरू किया, हम उसे खत्म करेंगे' PLC.

URL : <https://www.internationalnewsandviews.com/पाक-फिर-बंद-करेगा-अपना-हवा/>